

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 1542/7 - 2008 මාර්තු 24 වැනි සඳුදා - 2008.03.24

1542/7 ஆம் இலக்கம் - 2008 ஆம் ஆண்டு மார்ச்சு மாதம் 24 ஆந் திகதி திங்கட்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

## பகுதி I : தொகுதி (I)- பொது

அரசாங்க அறிவித்தல்கள்

1999 ஆம் ஆண்டின் 35 ஆம் இலக்க, தாவரப் பாதுகாப்புச் சட்டம்

1999 ஆம் ஆண்டின் 35 ஆம் இலக்க, தாவரப் பாதுகாப்புச் சட்டத்தின் 12 ஆம் பிரிவின் (2) ஆம் உட்பிரிவின் (ஏ) மற்றும் (ஐ) என்னும் பந்திகளின் கீழ் கமத்தொழில் அபிவிருத்தி, கமநல சேவைகள் அமைச்சரினால் ஆக்கப்பட்ட ஒழுங்குவிதிகள்.

மைத்திரிபால சிறிசேன,  
கமத்தொழில் அபிவிருத்தி,  
கமநல சேவைகள் அமைச்சர்.

கொழும்பு,  
2008, மார்ச் 24.

### ஒழுங்குவிதிகள்

1. இவ்வொழுங்குவிதிகள் 2008 ஆம் ஆண்டின் 1 ஆம் இலக்க, நோய்களைத் தடுத்தலும், கட்டுப்படுத்தலும், முற்றாக அழித்தலும் (தென்னை மற்றும் ஏனைய ஒற்றைத்தடி மரவகைகள்) ஒழுங்குவிதிகள் என எடுத்துக்காட்டப்படலாம்.

2. இவ்வொழுங்குவிதிகளுக்கான அட்டவணைவின் I ஆம் நிரலில் குறித்துரைக்கப்பட்ட நிர்வாக மாவட்டங்களினுள் அமைந்துள்ளவையும், அவ்வட்டவணைவின் II ஆம் நிரலில் குறித்துரைக்கப்பட்ட பிரதேச செயலாளர்கள் பிரிவுகளினுள் அடங்குகின்றவையுமான இடப்பரப்புகள், இவ்வொழுங்குவிதிகளின் நோக்கங்களுக்காக “நோய்தொற்றிய இடப்பரப்புகள்” எனவும், சொல்லப்பட்ட அட்டவணைவின் III ஆம் நிரலில் குறித்துரைக்கப்பட்ட நோய்கள் தொற்றியுள்ள இடப்பரப்புகள் எனவும் இத்தால் வெளிப்படுத்தப்படுகின்றன.

3. இவ்வொழுங்குவிதிகள், ஏதேனும் நோய்தொற்றியுள்ள இடப்பரப்பினுள் அமைந்துள்ள ஏதேனும் காணியின் மீது காணப்படும் தென்னை மற்றும் வேறு ஒற்றைத்தடி மரவகைகள் தொடர்பாக ஏற்படையனவாதல் வேண்டும்.

4. பணிப்பாளர் தலைமையதிபதி அல்லது சட்டத்தின் நியதிகளின் படி அவரினால் நியமிக்கப்பட்ட எவரேனும் அதிகாரமளிக்கப்பட்ட அலுவலர், நோய்தொற்றிய இடப்பரப்புகளினுள் உள்ள தென்னை மற்றும் வேறு ஒற்றைத்தடி மரவகைகள் எந்த நோய்தொற்றினால் பீடிக்கப்பட்டுள்ளனவோ அந்த நோய்களைத் தடுப்பதற்கும், கட்டுப்படுத்துவதற்கும், முற்றாக அழிப்பதற்கும் அவசியமானவாறான அத்தகைய துரிதமான வழிமுறைகளை எடுத்தல் வேண்டுமென்பதுடன், தேவைப்படுகின்றவாறான அத்தகைய பணிப்புகளையும் வழிகாட்டுநெறிகளையும் வழங்குதலும் வேண்டும்.

5. பணிப்பாளர் தலைமையதிபதி, சிங்கள, தமிழ் மற்றும் ஆங்கில மொழிகளிலான ஒரு நாளாந்தச் செய்தித்தாளில், மேற்கூறப்பட்ட இடப்பரப்புகளில் 'தென்னம் இலை அழகிப்போகும் நோய்' மற்றும் 'வெலிகம தென்னம் இலை வதங்கும் நோய்' என்பன நிலவுகின்றமை பற்றியும் வெளிப்படுத்தப்பட்ட இடப்பரப்புகளினுள் அத்தகைய நோய்களைத் தடுப்பதற்கும், சுட்டுப்படுத்துவதற்கும், முற்றாக அழிப்பதற்கும் இவ்வொழுங்குவிதிகளின் நியதிகளின்படியான வழிமுறைகள் எடுக்கப்படுதல் வேண்டுமென்றும் பொதுமக்களுக்கு அறிவிக்கின்ற அறிவிப்பொன்றை வெளியிடுவித்தல் வேண்டும். நோய்தொற்றிய இடப்பரப்புகளுக்காக நியமிக்கப்பட்ட ஒவ்வோர் அதிகாரமளிக்கப்பட்ட அலுவலரினதும் பெயரும் முசுவரியும் பற்றிய தகவலையும் அறிவிப்பானது கொண்டிருத்தல் வேண்டும்.

6. ஏதேனும் நோய்தொற்றிய இடப்பரப்பினுள்ளான ஏதேனும் காணியின் எவரேனும் சொந்தக்காரர் அல்லது இருப்பாட்சியாளர், விடயத்துக்கேற்ப, அவரினால் சொந்தமாக வைத்திருக்கப்பட்ட ஏதேனும் காணியின் மீது அல்லது அவர் உடைமைகொண்டுள்ள ஏதேனும் காணியின் மீது வளர்கின்ற ஏதேனும் தென்னை அல்லது வேறு ஒற்றைத்தடி மரவகையின் மீது சொல்லப்பட்ட அட்டவணை III ஆம் நிரலில் குறித்துரைக்கப்பட்ட நோய்களுள், ஒன்றில், ஒன்று அல்லது இரண்டும் உள்ளமையை அடையாளங்காண்பதன்மேல் உடனடியாக அதுபற்றிப் பணிப்பாளர் தலைமையதிபதிக்கு அல்லது எவரேனும் அதிகாரமளிக்கப்பட்ட அலுவலருக்கு அறிவித்தல் வேண்டும்.

7. விடயத்துக்கேற்ப, பணிப்பாளர் தலைமையதிபதி அல்லது அதிகாரமளிக்கப்பட்ட அலுவலர், ஏதேனும் தென்னை அல்லது வேறு ஒற்றைத்தடி மரவகைமீது சொல்லப்பட்ட அட்டவணையின் III ஆம் நிரலில் குறித்துரைக்கப்பட்ட நோய்களுள், ஒன்றில், ஒன்று அல்லது இரண்டு உள்ளமையற்றிய அல்லது உள்ளதென்று சந்தேகிக்கப்படுகின்றமை பற்றிய அத்தகைய அறிவிப்பைப் பெறுவதன்மேல் உடனடியாக, அத்தகைய நிகழ்வுபற்றித் தெங்கு ஆராய்ச்சி நிறுவனத்தின் பணிப்பாளருக்கு அறிவித்தல் வேண்டும். தெங்கு ஆராய்ச்சி நிறுவனத்தின் பணிப்பாளர், விடயத்துக்கேற்ப, பணிப்பாளர் தலைமையதிபதியுடன் அல்லது அதிகாரமளிக்கப்பட்ட அலுவலருடன், அத்தகைய காணியின் மீது அந்நோய் அல்லது நோய்கள் உள்ளமையை உறுதிப்படுத்துவதற்குத் தேவைப்படுகின்றவாறான அத்தகைய நடவடிக்கைகளை எடுத்தல் வேண்டும்.

8. ஏழாம் ஒழுங்குவிதியின் நியதிகளின்படியான உறுதிப்படுத்துகையின் மேல், விடயத்துக்கேற்ப, பணிப்பாளர் தலைமையதிபதி அல்லது அதிகாரமளிக்கப்பட்ட அலுவலர், விடயத்துக்கேற்ப, சொந்தக்காரருக்கு அல்லது இருப்பாட்சியாளருக்கு, நோயை எவ்வாறு சமாளிப்பதுபற்றியும், அதனைக் சுட்டுப்படுத்துவதற்கும் முற்றாக அழிப்பதற்கும் எடுக்கப்படவேண்டிய நடவடிக்கைகள் பற்றியுமான அறிவுறுத்தல்களைக் கொண்டுள்ள பணிப்புகளையும் வழிகாட்டு நெறிகளையும் வழங்குதல் வேண்டும். அத்தகைய பணிப்புகளுக்கும் வழிகாட்டுநெறிகளுக்கும் இணங்கியொழுத்தல், ஒவ்வொரு சொந்தக்காரரினதும் அல்லது இருப்பாட்சியாளரினதும் கடமையாதல் வேண்டும்.

9. அத்தகைய பணிப்புகளுக்கு அல்லது வழிகாட்டுநெறிகளுக்கு இணங்கியொழுத்த தவறுகின்ற ஒவ்வொரு சொந்தக்காரரும் அல்லது இருப்பாட்சியாளரும் சட்டத்தின்கீழ் தவறொன்றுக்குக் குற்றவாளியாதல் வேண்டும்.

10. அவ்வொழுங்குவிதிகளின் கீழான தத்துவங்களைப் பிரயோகிக்கையில், அதிகாரமளிக்கப்பட்ட அலுவலர் ஒவ்வொருவரும், சொல்லப்பட்ட அட்டவணையின் III ஆம் நிரலில் குறித்துரைக்கப்பட்ட நோய்களுள், ஒன்றில், ஒன்றினால் அல்லது இரண்டினாலும் பீடிக்கப்பட்ட தென்னை அல்லது வேறு ஒற்றைத்தடி மரங்கள் எந்தக் காணியின்மீது வளர்கின்றனவோ அந்த ஏதேனும் காணியினுட் பிரவேசித்து அத்தகைய ஏதேனும் நோய்தொற்றிய மரத்தை வெட்டுவதற்கு அல்லது வேறேதேனும் முறையில் அழிப்பதற்குத் தத்துவம் கொண்டிருத்தல் வேண்டும்.

11. நோய்தொற்றிய இடப்பரப்புகளிலிருந்து நோய்கள் வெற்றிகரமாக முற்றாக அழிக்கப்பட்டுள்ளனவென்பதனை உறுதிப்படுத்தியதன்மேல், பணிப்பாளர் தலைமையதிபதி, சிங்கள, தமிழ் மற்றும் ஆங்கில மொழிகளிலான ஒரு நாளாந்தச் செய்தித்தாளில், அந்த இடப்பரப்பானது அத்தகைய நோயிலிருந்து விடுபட்டதாகவுள்ளதெனப் பொதுமக்களுக்கு அறிவிப்பொன்றை வெளியிடுவித்தல் வேண்டும்.

12. பதினோராம் ஒழுங்குவிதியின் நியதிகளின்படியான அறிவிப்பொன்று வெளியிடப்படும் அக்காலம்வரை, ஆளெவரும், அத்தகைய ஆள் பணிப்பாளர் தலைமையதிபதியிடமிருந்து எழுத்திலான அறிவுறுத்தல்களைப் பெற்றாலொழிய-

(அ) ஏதேனும் நோய்தொற்றிய இளஞ்செடியை வைத்திருத்தலோ, நடுத்தலோ ஆகாது ; அல்லது

(ஆ) (உரித்த தேங்காயும் பாக்கும் தவிர) ஏதேனும் தாவரத்தை அல்லது தாவரத்தின் பாகத்தை இடம்பெயர்த்தலாகாது.

13. இவ்வொழுங்குவிதிகளில்-

“சட்டம்” என்பது, 1999 ஆம் ஆண்டின் 35 ஆம் இலக்க, தாவரப் பாதுகாப்புச் சட்டம் என்று பொருளாகும் ; அத்துடன்

“பணிப்பாளர் தலைமையதிபதி” என்பது, கமத்தொழில் பணிப்பாளர் தலைமையதிபதி என்று பொருளாகும்.

நிரல் I நிர்வாக மாவட்டம்	நிரல் II பிரதேச செயலாளர் பிரிவு	நிரல் III தோய்
1. மாத்தறை	எல்லாப் பிரதேச செயலாளர் பிரிவுகளும்	1. தென்னம் இலை அழுகிப்போதல் 2. வெலிசம தென்னம் இலை வதங்கல்
2. காலி	காலி மற்றும் ஹபராதுவ பிரதேச செயலாளர் பிரிவுகள்	
3. அம்பாந்தோட்டை	வலஸ்முல்ல, தங்கல்லை, பெலியத்த மற்றும் ஒக்கேவெலப் பிரதேச செயலாளர் பிரிவுகள்	